

ሰዎችን በዙሪያህ አሰባሰብ

... የኤልያዳን ልጅ ሬዞንን ... ሬዞን ሰዎቹን በዙሪያው አሰባሰብ የወንበዴ አለቃ ሆኗል...

ገጽ ነገሥት 11:23-24

ይህ ሬዞን የሚባል ሰው በዘመኑ መሪ ሆነ። መጽሐፍ ቅዱስ ሰዎችን ወደ ራሱ ሰብስቦ እንደነበር ይነግረናል። ማንኛውም አውነተኛ መሪ ሰዎችን ወደ ራሱ የመሰብሰብ ብቃት አለው። ኢየሱስ እሥራ ሁለት ሰዎች የሚገኙበትን ቡድን ወደ ራሱ ሰብስቦ ነበር። ለሦስት ዓመት ተኩል ከእነርሱ ጋር በመኖር ኅብረት ያደርግ ነበር። የሰዎች መሰባሰቢያ ማዕከል ለመሆን ወሰነ። አመራርን ከልብህ ከያዝኸው፣ ማንኛውም ሰዎችን የሚያሰናክልና የሚበትን ባሕሪይ በሰጠህ ላይ ካለ ማስወገድ አለብህ። ሰዎችን ሳታስቀይምና ሳትበትን መናገርን ተማር።

ሰዎችን ከዙሪያህ ለመሰብሰብ የሚያስችሉ ሃያ ሁለት እርምጃዎች

1. ሰዎች በዙሪያህ እንዲሆኑ በእውነት እንደምትፈልግ እንዲሰማቸው አድርግ

2. በዙሪያህ ያሉትን ሰዎች አድንቅ

በእካባቢህ ያሉት ሰዎች እነስተኛ ስኬትና ድል በሚቀዳጁበት ጊዜ ባገኙት ውጤት አብረሃቸው ተደሰት። የደስታቸው ተካፋይ የሆነ ሰው እንዳለ ሲሰማቸው ደስታቸው ይጨምራል።

3. የሰዎችን ቤቶች፣ መኪኖች፣ የቤት ዕቃዎቻቸውንና ልብሶቻቸውን ከልብህ አድንቅ

መኪኖች፣ ቤቶችና ልብሶች የሰዎችን ምርጫዎችና ድሎች ያንጸባርቃሉ። የሰዎችን ምርጫዎችና ድሎች ካደነቅህና ካከበርህ፣ ሰዎቹን እያደነቅህ ነው! ይህም ለእንተ መልካም እመለካከት እንዲኖራቸው ያደርጋል!

4. ምንም ይሁኑ ምን ወይም ባላቸው ነገር ሳትገደብ እንደምታከብራቸው አሳያቸው

ሰዎች እንደምታከብራቸው በሚገነዘቡበት ጊዜ ልባቸውን ይከፍቱልሃል። በዚህች ዓለም ውስጥ ብዙ ሰዎች የተከበሩ እይደሉም። ጠቅለል ባለ አነጋገር ጥቁሮች በነጮች የተከበሩ እይደሉም። በእኔ አስታያየት፣ አውሮፓውያንና አሜሪካውያን አፍሪካውያንን አያከብሯቸውም። የተናቁና የተጠሉ ብሔሮችም አሉ። ሰዎች ከዘር፣ ከማንነታቸው ወይም ካላቸው የገንዘብ መጠን ባሻገር በእውነተኛነት የሚያከብሯቸውን ይፈልጋሉ። በዚህ ዓይነት ሰዎችን የማከበር ችሎታ ያለው ሰው ማንም ይሁን ማን ሰዎችን በዙሪያው የማሰባሰብ ብቃት ይኖረዋል።

5. የበታችነት ስሜት የሚሰማቸውን ሰዎች በጥንቃቄ አስተናግዳቸው

6. ቀልድ ከማይወድ ሰው ጋር አትቃለድ

ስትቀልድባቸው የሚከፋቸው አንዳንድ ሰዎች አሉ። ብዙውን ጊዜ ይህ የሚሆነው በልጅነታቸው ከገጠማቸው ችግር ሳቢያ ነው።

7. ከሰዎች ጋር ከተዋወቅህበት ጊዜ ጀምሮ በሰማቸው ጥራቸው

ማንም ቢሆን አንደ ቁጥር ማሟያ መታየት አይፈልግም። ስለሆነም ሰዎች በሰማቸው በምትጠራቸው ጊዜ ልባቸውን ይከፍቱልሃል። በቁልምጫ ሰማቸው ብትጠራቸው ደግሞ የበለጠ ደስ ይላቸዋል።

8. ለሰዎች የግል ሕይወት ፍላጎት እንዳለህ አሳይ

ስለ ቤተሰባቸው፣ ስለ ሥራቸውና ስለ ትምህርት ቤታቸው ጠይቃቸው። ሰዎች መሪው ስለ ግል ሕይወታቸው ግድ እንደሚሰው ሊሰማቸው ይገባል።

9. ለሰዎች ከፍተኛ የተነሳሽነት ስሜቶች፣ ራእዮችና ግቦች ፍላጎት አሳይ

የምታስበው ስሰራስህ ራእይና ግብ ብቻ ከሆነ፣ ሰዎች በዝምታ ከአንተ ይሸሻሉ። ነገር ግን አነርሱን ስኬታማ የማድረግ አሳብ እንዳለህ በሚረዱበት ጊዜ ወደ አንተ ይሰባሰባሉ።

10. በቻልክ ጊዜ ሁሉ ለእንግዶች የሚበላና የሚጠጣ ነገር እቅርብላቸው

የዩኒቨርስቲ ተማሪ ሳለሁ በካምፓስ ውስጥ የነበሩትን ብዙ ሰዎች ኅብኝቼ አለሁ። በተለይም አዲሌዲ በይደን የምትባል አንዲት አሁት አትረሳኝም። ወደ ክፍሏ በሄድን ቁጥር የሆነ የሚባለ ነገር ታቀርብልናለች። ብዙውን ጊዜ እሷ እና የክፍል ጓደኛዋ እራታቸውን ያካፍሉን ነበር። ይህም ክፍሏን የመሰብሰቢያ ማእከል አደረገው! አንተም የመሰባሰቢያ ማዕከል ለመሆን ከፈለግህ በተቻለህ መጠን ለሚመጡ ሰዎች የሚበላና የሚጠጣ ነገር ማቅረብ ልመድ!

11. የሰዎችን ችግሮች አድምጥ

ከመናገር ይልቅ የማድመጥን ጥበብ ተማር። ሰዎች ስለራሳቸው አንዲናገሩ በምትፈቅድላቸው ጊዜ ለአንተ ቅርበት እንዳላቸው ይሰማቸዋል። ይህም በዙሪያህ እንዲሰባሰቡ ያደርጋቸዋል።

12. ውይይቱ ከእንተና ከድርጊቶችህ ይልቅ በሌሎች ሰዎችና በድርጊቶቻቸው ዙሪያ እንዲያማክል አድርግ

በራስ ላይ የማክሉ ውይይቶች ማድረግ ከንቱ ነው። ውይይቶችህ የሚያጠነጥኑት ስለ አንተ፣ ስለ ድሎችህና ስለ ራእዮችህ ብቻ ከሆነ፣ ሰዎች ገድልህን መስማት ይሰለቻቸውና መሸሽ ይጀምራሉ።

13. የምታበረታታ ሁን

ሁልጊዜም አንድ ሰው አንድን ውጤት ለማስመዝገብ የሚያደርገውን ጥረት አጢን። ምናልባትም መዝሙር ዘምረው ወይም እዲስ የፀጉር አሠራር ፈጥሮ ይሆናል። ምንም እንኳን ባትወደውም ግለሰቡ ላደረገው ጥረት አበረታታው። ያደረጉትን እንዳልወደድክ መናገር አይገባህም። ማድረግ ያለብህ ነገር ቢኖር የተደረገውን ጥረት በማጤን ማድነቅ ነው።

14. ለሁሉም ነገር ምስጋናህን ግለፅ

ሰዎች ምስጋና የሰውም የሚል ስሜት ከሚሰማቸው ይልቅ ምስጋና ያበዛል ብለው ቢያስቡ ይሻላል።

15. ፈገግታ አይለይህ

ሰዎች ፈገግ በሚሉና የጓደኝነት መንፈስ በሚያሳዩ ሰዎች ዙሪያ ይሳባሉ። ሁላችንም ፍጹም አሰመሆናችንን ስለምናውቅ፣ ሌላ ሰው

ፊቱን ቅጭም አድርጎ መሳሳታችንን እንዲነግረን አንፈልግም። ሰዎች ውደቀት ቢኖርባቸውም፣ የሚያበረታታቸውንና የሚቀበሏቸውን ሰዎች ይሻሉ።

16. አታዳሳ

ሰዎች ከመሪዎች ልብ ከሚሏቸው ቀዳሚ ነገሮች አንዱ ሲያደሉ ነው። መጽሐፍ ቅዱስ እድልዎ ጥበብ የጎደለው ተግባር እንደሆነ በያዕቆብ ምዕራፍ 3 ከቁጥር 17 ላይ ያመለክታል።

ከሰማይ የሆነችው ጥበብ ግን... አድሎዎና ግብዝነት የሌለባት ናት።

ያዕቆብ 3:17 (አዲሱ መደበኛ ትርጉም)

ትናንሽ ልጆች ሳይቀሩ ወላጆቻቸው ለአንደኛው ልጅ በሚያዳሉበት ጊዜ ሁኔታውን ይገነዘባሉ። ያለ ምክንያት የተዛባ አመለካከት ያለውንና የሚያዳላን ሰው መከተል የሚፈልግ የለም። ሳታውቅ ድንገት በእርሱ ጥቁር መዝገብ ውስጥ ብትሰፍርስ? መሠረተ-ቢስ በሆኑ ጉዳዮች ላይ ተመሥርቶ የሚጠላህ መሪ ያለበት አገር ውስጥ መኖር ከባድ ነው። መሪው በስሜቱ ላይ ተመሥርቶ ጥሳቻ በሚያሳይበት ድርጅት ውስጥ መሥራትም ከባድ ነው።

17. አጋጣሚው ሲገኝ ስጦታዎችን አበርክት

ስጦታ ለአንድ ሰው መንገዱን ታስፋለታለች። “የሰው ስጦታ መንገዱን ታስፋለታለች፣ በታላላቆችም ፊት ታገባዋለች።” (ምሳሌ 18: 16)። ይህ ማለት ስጦታ የሰጠኸው ግለሰብ በልቡ ውስጥ ለአንተ ስፍራ ይኖረዋል ማለት ነው። በግለሰቡ ዘንድ ተቀባይነትን ስለምታገኝ ከአንተ ጋር ስመሆን ይፈልጋል።

18. ከሚያሰቅሱ ጋር አልቅስ

ሰዎች በሕይወታቸው ከማይረሷቸው ጊዜያት መካከል የህዘን ጊዜያት ተጠቃሾች ናቸው። በመሆኑም፣ በህዘናቸው ወቅት የደረሰሳቸው ሰዎች ምን ጊዜም አይረሱህም። ወላጆቻቸው ሲሞቱ ከጎናቸው ስለሆንሁ የቤተ ክርስቲያኔ አባላት የሆኑ ሰዎች አይቻሉሁ።

19. ሰዎችን ለመርዳት ተጨማሪ ምዕራፍ ሂድ

ማንኛውንም የተቸገረ ሰው በሚያስፈልገው ነገር ከረዳኸው ያስታውስሃል። እነርሱን ለመርዳት የተጓዘከው ተጨማሪ ምዕራፍ ልባቸውን ይነካዋል። እነዚህ ሰዎች ለአንድ ዓላማ በዙሪያህ እንዲሰባሰቡ ጥሪ ብታደርግላቸው ከጎንህ ይቆማሉ፣ ምክንያቱም

ያደረግላቸውን ያስታውሳሉና። ይህንን እንድ ነገር ላረጋግጥልህ እፈልጋለሁ፡- በሰዎች ሕይወት ውስጥ የመርዳትን ዘር ካልዘራህ ወደፊት ማንም ሊረዳህ አይችልም።

20. የወዳጅነትን መንፈስ አሳይ፣ በመልካም ሁኔታ ሰላምታ ሰጥ

ቀለል ያልክና ተግባቢ ሁን፡- ከሰዎች ጋር ተጨባቦጥ፣ እቅፋቸው፣ ጀርባቸው ላይ ቸብ ቸብ በማድረግ አበረታታቸው፣ ተግባቢና አስደሳች መንፈስ ያለህ ስው ሁን። የተሟሟቀ ሁኔታ መስብ አለው። ቀዝቃዛ ሰዎች በተፈጥሯቸው ሰዎችን የመሳብ እቅም የላቸውም።

21. የሰዎችን ችግሮች በምታደምጥበት ጊዜ ግድ ይበልህ

የሰዎችን ችግሮች ስትስማ የፊትህ ገጽታ ማዘንህንና ለጉዳዩ ክብደት መስጠትህን ሊያሳይ ይገባል። ዝርዝር ጉዳዮችን በማስታወስ ታሪኩን እየተከታተልክ መሆንህን አስመስክር።

22. ሰዎች ከአጠገብህ በሌሎ ጊዜ አስተውል

ሰዎች በሌሎበት ሰዓት እንዳላስታወስኻቸው ሲገነዘቡ ቅር ይላቸዋል። አለመኖራቸውን ጭራሽ የማታስታውስ ከሆነ፣ እንዴት ለእንተ አስፈላጊዎች ሊሆኑ ይችላሉ?

እነዚህ ሃያ ሁለቱ እርምጃዎች ተፈጥሯዊ የመስብሰቢያ ማዕከልና ተፈጥሯዊ መሪ እንድትሆን ያደርጉሃል።

ከመልካምና ቀላል ነገሮች ይልቅ ከባድና አስቸጋሪ ነገሮችን ምረጥ

አሁን ነፍሴ ታውካሰች ምንስ አላለሁ? አባት ሆይ፥ ከዚህ ሰዓት አድነኝ። ነገር ግን ስለዚህ ወደዚህ ሰዓት መጣሁ።

ዮሐንስ 12:27

ከ መልካምና ቀላል ነገሮች ይልቅ ከባድና አስቸጋሪ ነገሮችን ስትመርጥ ራስህን ወደ ተፈጥሯዊ መሪነት ትቀይራለህ። አብዛኞቹ ሰዎች መልካምና ቀላል ነገሮችን ይመርጣሉ። ለዚህ ነው አብዛኞቹ ሰዎች ወደ ሲኦል የሚያደርሰውን ሰፊ ጎዳና ይዘው የሚጓዙት።

ከቀላልና ለሰላላ ነገሮች ይልቅ ከባድና አስቸጋሪ ነገሮችን ብትመርጥ በሕይወትህ በፍጥነት ወደፊት ትጓዛለህ። መሪ ቀድሞ ለመገኘት ሁልጊዜ አንድ እርምጃ ወደፊት የሚራመድ መሆን አለበት። እውነተኛ መሪ ልትሆን የምትችለው አንድ ደረጃ ቀድመህ ስትገኝ ብቻ ነው።

በሕይወት ውስጥ ወደፊት የሚያሸጋግሩህ ነገሮች በአመዛኙ ከባድና አስቸጋሪ ናቸው። ይሁን እንጂ እነዚህ በጣም ወላኝ ነገሮች ናቸው። ከእነዚህ ነገሮች አንዱ ጸሎት ነው። የመጽሐፍ ቅዱስ ጥናትም ልታደርጋቸው ከሚገቡህ አስፈላጊ ነገሮች አንዱ ነው። ጾም እያንዳንዱ ክርስቲያን ሊያጎለብት የሚገባው ጠቃሚ ልማድ ነው። ይሁን እንጂ አብዛኞቻችን እነዚህን ነገሮች የማከናወን ፍላጎት የለንም። እውነተኛ መሪ ሰዎች እነዚሁን ነገሮች እንዲያደርጉ ማድረግ ይችላሉ። ብዙውን ጊዜ ሕዝቤን ወደ ጾምና ጸሎት እመራለሁ። ይህ ለኔም ሆነ ለምእመናኖቹ ከባድ ነው። ይህም ሆኖ፣ እናደርገዋለን! ሰመቶዎች የሚቆጠሩ ሰዎች ለረዥም ሰዓታት እንዲጸሙና እንዲጸልዩ ለማድረግ የምችለው እንዴት ነው? ይህንን የማደርገው ራሴው በማድረግ እና ስተገብረው እንዲመለከቱ በማድረግ ነው!

ቀድመህ ለመገኘት ልታከናውናቸው የሚገቡ ሰባት ከባድ እና አስቸጋሪ ነገሮች

1. ዕለታዊ የጥሞና ጊዜ ይኑርህ።
2. በየቀኑ መጽሐፍ ቅዱስህን አንብብ።
3. በየቀኑ ስለግታት ጸልይ።
4. መደበኛ የጾም ጊዜ ይኑርህ።
5. ስለንተ አዳዲስ የሆኑ ነገሮችን ተማር።

በአገልግሎት ዘመኔ ለወትሮው የማልፈልጋቸውን አዳዲስ ነገሮች መማር ያስፈልገኝ ነበር። ወደፊት ያራመደኝም እነዚህን አንዳንድ አስቸጋሪ ነገሮች ማድረግ ነው። ለምሳሌ ያህል፣ የፈውስ አገልግሎት መጀመር ካደረግኳቸው ነገሮች ሁሉ በአንደኛ ደረጃ በጣም አስቸጋሪ ነበር። ይህ ከባድና አስቸጋሪ ነበር! ይሁን እንጂ እነዚያን አስቸጋሪና ከባድ እርምጃዎች በመውሰዴ ደስተኛ ነኝ። የፈውስ አገልግሎት ያለ አርሱ ልደርስበት የማልችለውን የመታየት ደረጃ ሰጥቶኛል። ያንን አስቸጋሪና ከባድ እርምጃ በመውሰዴ አገልግሎቴ ይበልጥ የክርስቶስን አገልግሎት እየመሰለ ሲሄድ ተመልክቻለሁ። ስለ ከባድና አስቸጋሪ ነገሮች በማካፍልበት ጊዜ ሁሉ ስለዚህ የፈውስ አገልግሎት አስታውሳለሁ። ከዓመታት ተሞክሮ በኋላ እንኳ ሰታመመ ሰው መጸለይ ቀላል ነገር አይደለም።

6. መጻሕፍትን ያለማቋረጥ በማንበብ ራስህን አስተምር
7. ጌታ የሚነግርህን ሁሉ ታዘዝ

ወደፊት ለመራመድ ወሳኝ ከሆኑት ነገሮች አንዱ ጌታን መታዘዝ ነው። ጌታን በምትታዘዝበት ጊዜ የሚለቀቅልህን ኃይል በቃላት ልገልጽልህ አልችልም። ኢየሱስ ክርስቶስ ግቡን የመታው እግዚአብሔርን በመታዘዝ ነው። ከባድ እና አስቸጋሪ ቢሆንም አድርገውታል! በነበረበት መንግሥተ ሰማይ መቆየቱ ቀላልና ግሩም ነበር። ትእዛዛቱን መታዘዝ ለእርሱ ከባድ እና አስቸጋሪ ነበር ይሁን እንጂ የታዘዘውን ፈፅሞታል። ኢየሱስ ሊታዘዝ ያለውን ትእዛዝ ባለበ ጊዜ ፊቱ በሐዘን ተሞላ። ሆኖም ግን ራሱን አበረታታ። በፊቱ የነበረውን መስቀል ባለበ ጊዜ ኢየሱስ የተናገራቸውን ቃላት አስተውሏል።

አሁን ነፍሴ ታውካለች ምንስ እላለሁ? እባት ሆይ፥ ከዚህ ሰዓት አድነኝ። ነገር ግን ለእዚህ ወደዚህ ሰዓት መጣሁ።

ዮሐንስ 12:27

ኢየሱስ ራሱን በማረጋጋት በዚያ ውስጥ ለማለፍ ወሰነ። እንተም እንደ ኢየሱስ ደስ ከሚሰውና ከቀላሉ ይልቅ ከባድና አስቸጋሪ የሆነውን ምረጥ ይህም ከመልካም ስፍራ ላይ ያደርስሃል።

አዳዲስ አሳቦችን ለመቀበል የተዘጋጀህ ሁን

አዳዲስ አሳቦችን ለመቀበል ካልተዘጋጀህ አመራርህ አጥጋቢ ውጤት ሊያመጣ አይችልም። ዓለም ባለማቋረጥ እየተለወጠች ነው። የድሮ ዘዴዎችና መንገዶች አሁን ውጤት አያመጡም። ከምፒዩተሮች የሥራ ማክናወኛ መንገዶችን ለውጠዋል። ወቅቶች ይለዋወጣሉ። ፍላጎቶች ይለወጣሉ። ሰዎችም ይለዋወጣሉ። ለዚህ ነው አግዚአብሔር ሁልጊዜም አዳዲስ እና የተለዩ ነገሮችን የሚያስተዋውቀን።

በበኩሉ ለአዳዲስ አሳቦች በጣም ክፍት ነኝ። ለረዥም ጊዜ በተለየ መንገድ ስጠቀምበት የነበረውን አሠራር መለወጥ ቅር አይለኝም። እግዚአብሔር የአዎንታዊ ለውጥ እምላክ እንደሆነ አውቁአለሁ! እግዚአብሔር የመሻሻል እምላክ ነው!

አዳዲስ አሳቦችን በማቀርብላቸው ጊዜ ሰዎች ሲስቁብኝ አስተውያለሁ። አንዳንድ የሥነ-ህንፃ ባለሙያዎች (አርክቴክቶች)፣ መሃንዲሶች፣ ቴክኒሻያኖች፣ አናጺዎች፣ የሕግ ባለሙያዎች፣ የሒሳብ ባለሙያዎችና መጋቢዎች አዳዲስ አሳቦች ለመቀበል አሻፈረኝ ሲሉ በመገረም ተመልክቼአለሁ። አዲስ አሳብ ሳፈልቅ እርስ በእርሳቸው እንዴት እንደሚስቁብኝ እና እንደሚያፈሁብኝ አስተዋልሁ። “እኛ ነገሮችን እንዲህ እንሠራም።” “ይህ ከዚህ በፊት ተደርጎ አያውቅም!” “ያለነው አሜሪካ ውስጥ አይደለም።” “በአውሮፓ ውስጥ ያሉት ነገሮች ቢኖሩን ኖሮ ልናደርገው እንችል ነበር።” “ታወቃለህ፣ በውጭ አገር ያሉት ሰዎች ብዙ መሣሪያዎች አሏቸው።” “በጋና እንዲህ ዓይነት ነገር ማድረግ አይቻልም።” “ይህ ተጨባጭነት ያለው አይደለም።” እንዲህ ዓይነት አባባሎችን ለምጅአለሁ እናም እንዲህ ዓይነት መልእክቶችን በቃላት ባይገለጹም እንኳን አለያቸዋለሁ።

አውሮፓውያን ዓለምን በሚያስሱበት እና እኛን ሲያገኙ፣ አፍሪካውያን በክፍለ አህጉራቸው ተቀምጠው ነበር። አነርሱ መጥተው እስኪያገኙን ድረስ አፍሪካ ውስጥ ለምን ጠበቅን? ከአድማስ ባሻገር ያሉትን አገሮች ለምን አላገኘናቸውም? አፍሪካውያን አዳዲስ አካባቢዎችን በመቃኘት አውሮፓውያንን ለምን ፈልገው አላገኛቸውም? አንደ መሪ ወደፊት ለመራመድ ምስጢሩ ለአዳዲስ

አሳቦች አራስን ክፍት ማድረግ ነው። ከመንፈሳዊነት በስተቀር በሌሎች ነገሮች ሁሉ አውሮፓውያን ቀዳሚ ስፍራ ይዘው መገኘታቸው አስገራሚ ሊሆን አይገባም።

እግዚአብሔር የለውጥ አምላክ ነው። እርሱ አዳዲስ ተግባራትን እያክናወነ ነው። አዳዲስ አሳቦችን በታማኝነት አስተናግድ። አዳዲስ ዘዴዎችን ሞክር። አዳዲስ የአሠራር መንገዶችን መሞከር በመስክህ ከሌሎች ቀድመህ አንድነትን የሚያደርግ ቁልፍ ነገር ሊሆን ይችላል። የትርፍ ጊዜ አገልግሎትን የጀመርሁት ሌሎች ሰዎች ሲያደርጉት አይቼ አልነበረም። የጀመርሁት አዲስ ቢሆንም እንኳ መጀመር ስላለበት ነበር። የአዳዲስ ነገሮች አምላክ የሆነውን ሰማያዊ አምላኬን ምሳሌነት መከተል ነበር። እንተም የሰማያዊ አምላክህን ምሳሌነት ተከተል። ከእርሱ የተሻለ አሠልጣኝ የለም።

እግዚአብሔር የሚያክናውናቸውን አዳዲስ ተግባራት የሚያሳዩ አምስት ምሳሌዎች

1. እግዚአብሔር አዳዲስ ፕሮጀክቶችን፣ ዕቅዶችንና አሳቦችን ይጀምራል።

እነሆ፣ አዲስ ነገርን አደርጋለሁ፤ እርሱም እሁን ይበቅላል፤ እናንተም አታውቁትምን? በምድረ በዳም መንገድን በበረሃም ወንዞችን አደርጋለሁ

ኢሳይያስ 43:19

2. እግዚአብሔር ሰህጠትን አዳዲስ ቋንቋዎችን ይሰጣል።

ያመኑትንም እነዚህ ምልክቶች ይከተሉለትዋል፤ በሰሜ አጋንንትን ያወጣሉ፤ በእዲስ ቋንቋ ይናገራሉ፤ አሳቦችን ይይዛሉ።

ማርቆስ 16:17

3. እግዚአብሔር ሰባሪዎቹ አዳዲስ ትእዛዛትን ይሰጣል።

አያንዳንዱ ትእዛዝ የሚያበቃበት ቀን አለው።

እርስ በርሳችሁ ትዋይዱ ዘንድ፣ እንደ ወደድኋችሁ እናንተ ደግሞ እርስ በርሳችሁ ትዋይዱ ዘንድ እዲስ ትእዛዝ እሰጣችኋለሁ።

ዮሐንስ 13:34

4. እግዚአብሔር ከዚህ በፊት ያልነበርን ፍጹም እዲስ ሰዎች ያደርገናል።

የመሪነት ጥበብ

ሰለዚህ ማንም በክርስቶስ ቢሆን አዲስ ፍጥረት ነው፤ አሮጌው ነገር አልፎአል፤ እነሆ፥
ሁሉም አዲስ ሆኖአል።

2ኛ ቆሮንቶስ 5:17

5. እግዚአብሔር አዲስ ስምምነቶችን ያደርጋል እናም
ለአገልግሎትም አዲስ ጥሪዎችን ያደርጋል።

ግልጽ ክፍት ከሆንህ ድምፁን ትሰማለህ።

አዲስ በማለቱ ፊተኛውን አሰረጅቶአል፤ አሮጌና ውራጅ የሆነውስ ሊጠፋ ቀርቦአል።

ዕብራውያን 8:13

ለሰዎች ትልቅ ዋጋ ስጥ

ሰዎች የሚላቡት ትልቅ ዋጋ ወደሚያገኙባቸው ሰፍራዎች ነው። ብዙ ድርጅቶች ለሰዎቻቸው ዋጋ አይሰጡም። ዋጋ እንዳልተሰጠው የሚለማው ሰው ሁሉ ይርቃል።

ያደጉ አገሮች ሁሉ ለዜጎቻቸው ትልቅ ዋጋ ይሰጣሉ። ያከበርከው ወደ አንተ ይመጣል። ያጠቃኸው ይርቅሃል። ሕዝቦች የአንድ መሪ ወላኝ ሀብቶች ናቸው። በመሪዎቹ ላይ ጥቃት የሚሰነዘር ሕዝብ መሪ-አልባ ይሆናል። ባለ ሀብት የሆኑ ዜጎቹ ላይ ጥቃት የምትሰነዘር አገር ድሀ ትሆናለች። ለዚህም ምክንያቱ ባለ ሀብቶች በሀብታቸው ምክንያት ችግር ወደማያደሩሉባቸው እና ተቀባይነት ወደሚያገኙባቸው አገሮች ስለሚሸሹ ነው።

ለሰዎች ትልቅ ዋጋ መስጠት የሚያስፈልግባቸው ምክንያቶች

1. ሰዎች ከገንዘብ የላቀ ዋጋ ስላላቸው።
በገንዘብም ሆነ በትምህርት ረገድ ሰዎችን ለማላደግ ጣር። ለሰዎች ተገቢውን ደመወዝ ክፈላቸው። ሰዎችን ለማስተማርና ለማሠልጠን ጊዜ ውሰድ።
2. ሰዎች ከሕንፃዎች የላቀ ዋጋ ስላላቸው
ሰዎችን እንደ አግዚአብሔር ሰጦታዎች አድርገህ ተመልከታቸው።
3. ሰዎች ከኮምፒውተሮች የላቀ ዋጋ ስላላቸው
አግዚአብሔር የሰጠህን ሰዎች ላለማጣት ሞክር። አንድ ሰው እንኳ ላለማጣት የምትችለውን ጥረት ሁሉ አድርግ። ሰዎች ዋጋ ስትሰጣቸው ይህንኑ የመገንዘብ አቅም አላቸው።

ከእነርሱ ጋር በዓለም ሳለሁ የሰጠኸኝን በሰምህ እኔ አጠብቃቸው ነበር፤ ጠበቅኋቸውም መጽሐፉም እንዲፈጸም ከጥፋት ልጅ በቀር ከእነርሱ ማንም አልጠፋም።

4. ሰዎች ከመኪናዎች የላቀ ዋጋ ስላላቸው

ሰዎች ከዕቃዎችና ከፕሮጀክቶች የበለጠ ዋጋ እንዳላቸው አድርገህ ተመልከት። ኢየሱስ ተከታዮቹን እንደ አግዚአብሔር ስጦታዎች ነበር የተመለከተው። “ከዓለም ለሰጠኸኝ ሰዎች ስምህን ገለጥሁላቸው። የአንተ ነበሩ ለእኔም ሰጠሃቸው። ቃልህንም ጠብቀዋል” (ዮሐንስ 17:6)።

ለሕዝቧ ዋጋ የማትሰጥ አገር

ለዶክተሮቿ ዋጋ የማትሰጥ አንዲት አገር አውቃለሁ። በዚህም ምክንያት አብዛኞቹ ዶክተሮች አገሪቱን ሰቀው ወጥተዋል። አገሪቱ ለነርሶቿም ዋጋ ባለመስጠቷ የለመለመ መስክ ፍለጋ ወደ ሌሎች አገሮች ፈልሰዋል አሁንም እየፈለሱ ነው። ስመሪዎቿም እንዲሁ ዋጋ የማትሰጥ አገር አውቃለሁ። ለዚህም ነው የቀድሞዎቹ መሪዎቿ በሙሉ የተገደሉት። ለአብያተ ክርስቲያናትም ዋጋ የማትሰጥ አገር አውቃለሁ ባለመስጠቷም መንግሥት በአብያተ ክርስቲያናት ላይ ጥቃት ሊሰነዘር ይችላል።

አንዲት አገር ከባለሙያዎችና አገር ገንቢዎች በላይ ለአትሌቶችና ለቁንጅና ውድድር ተወዳዳሪዎች ትልቅ ዋጋ የምትሰጥ ከሆነ፣ እነዚህ ባለሙያዎችና አገር ገንቢዎች ወደ አገሪቱ ይሳባሉ ብለህ ታስባለህ?

ለምእመናኖቿ ዋጋ የምትሰጥ ቤተ ክርስቲያን

የቤተ ክርስቲያን መሪ ከሆንክ በቤተ ክርስቲያን ውስጥ ላሉት የተለያዩ ዓይነት ሰዎች ትልቅ ዋጋ ሊኖርህ ይገባል። እንዲህ ካደረክ ብዙ ሰዎች ወደ ቤተ ክርስቲያን ይሳባሉ፤ ቤተ ክርስቲያንህም ታድጋለች። መሪነት አግዚአብሔር የሰጠህን ሰዎች አክብሮ የመያዝ ሥራ ነው። ተከታዮችህን ክላይ የሆኑ ስጦታዎች አድርገህ በመመልከት ልክ እንደ ኢየሱስ ሁን።

መጽሐፍ ለማግኘት የትኛውንም ያህል ገንዘብና ጊዜ ከማውጣት ወደጊላ አትበል

አንድ መሪ መጽሐፍትን የሚወድባቸው ስምንት ምክንያቶች

1. ከመጽሐፍ የተገኘ መረጃ የሕይወቱን አቅጣጫ ሊያስቀይር እንደሚችል ሰለሚያውቅ።

ለ ዚህ ነው አንድ መሪ ለመጽሐፍ የትኛውንም ያህል ገንዘብ ለመክፈል የሚፈቅደው።

2. መጽሐፍን ማንበብ ከመጽሐፉ ደራሲ ጋር በቀጥታ እንድትገናኝ ያደርግሃል።

ብዙውን ጊዜ ደራሲያን ለሰዎች የሚያካፍሉት እውቀት ያላቸው ታላላቅ ሰዎች ናቸው። አንድ መሪ ከተወሰኑ ሰዎች ጋር የመገናኘት እድል ላይገጥመው እንደሚችል ያውቃል። በመሆኑም እነዚህ ሰዎች የጻፏቸውን መጽሐፍት በማንበብ ይጠቀማል።

3. መሪ፣ ደራሲያን የእርሱ ሠራተኞችና ተመራማሪዎች መሆናቸውን ይገነዘባል።

4. መሪ፣ የብዙ ዓመታት ተሞክሮ በአንድ መጽሐፍ ሊተላልፍ እንደሚችል ያውቃል።

5. መሪ፣ መጽሐፍ ታጋሽ መምህር መሆኑን ያውቃል።

6. መሪ፣ ከመጽሐፍ ቅባትን ሊያገኝ እንደሚችል ያውቃል።

7. መሪ፣ ማንበብ ካልቻልክ መምራት እንደማትችል ያውቃል።

በዘመናት ሁሉ ታላላቅ መሪዎች አንባቢዎች ነበሩ። ከመጽሐፍ ቅዱስ ውስጥ ዳንኤልና ጳውሎስ ለዚህ ጥሩ ምሳሌዎች ሊሆኑ

ይችላሉ። ነቢዩ ዳንኤል መሪ ነበር ደግሞም ጉጉ አንባቢ ነበር። ዳንኤል የነቢዩ ኤርምያስን መጽሐፍ አንብቧል።

በነገሠ በመጀመሪያው ዓመት አኔ ዳንኤል የኢየሩሳሌም መፍረስ የሚፈጸምበትን ለባውን ዓመት፣ እግዚአብሔር በቃሉ ለነቢዩ ለኤርምያስ የተናገረውን የዓመቱን ቀጥር በመጽሐፍ አስተዋልሁ።

ዳንኤል. 9:2

ጳውሎስ ምላሴነቱን ልንከተለው የሚገባን ግሩም አንባቢ ነበር። ጳውሎስ መጽሐፍቱና ብራናዎቹ እንዲመጡለት ሲጠይቅ እንመለከታለን። እነዚህ ነገሮች ለአርሱ በጣም አስፈላጊዎች ነበሩ።

ስትመጣ በጢሮአዳ ከአከርጳ ዘንድ የተውሁትን በርኖሱንና መጻሕፍቱን ይልቁንም በብራና የተጻፉትን አምጣልኝ።

2ኛ ጢሞቴዎስ 4:13

ማንበብ ከአንድ መሪ መሠረታዊ ልማዶች አንዱ ነው። የማታነብ ከሆነ፣ እባክህን ማንንም ለመምራት አትሞክር። ማንበብ ለአመራር ወሳኝ ነው።

እያንዳንዱ መሪ ለምን አንባቢ ሊሆን እደሚገባው የሚገልጹ አሥር ምክንያቶች

1. የአእምሮ እውቀት ለማሳደግ አንብብ
 በምታነብበት ጊዜ አእምሮህን በሚገባ ታጎለብታለህ። ብዙ አእምሮዎች ገና ብዙ መጎልበት ይጠበቅባቸዋል።
2. ለመንፈሳዊ እድገት አንብብ
 በምታነብበት ጊዜ፣ የተጻፈው የእግዚአብሔር ቃል መንፈሳህን በኃይለኛ ሁኔታ ያንጸዋል። መጽሐፍቶቻቸውን በማንበብ ከሌሎች ታላላቅ መሪዎች ጋር ኅብረት ልታደርግ ይገባሃል።
3. የሰብከትና የማስተማር ችሎታህን ለማጎልበት አንብብ
 የታላላቅ ሰዎችን መልእክቶች በምታነብበት ጊዜ አንዳንድ ጠቃሚ ነጥቦችን መውሰድህ የማይቀር ነው።
4. የቋንቋ ክህሎትህን ለማሳደግ አንብብ

የአንግሊዝኛም ሆነ የፈረንሳይኛ ቋንቋ ተናጋሪ ብትሆንም አንኳ፤ ማንበብ ሁልጊዜም የቋንቋ ክህሎትህን ያላድጋል። የአንግሊዝኛ ቋንቋ ለመማር ከሁሉም የሚሻለው መንገድ የአንግሊዝኛ መጽሐፍትን ማንበብ ነው። የቃላት እውቀትህን ለማሳደግ ከፈለገህ አሁኑኑ ማንበብ ጀምር!

5. ከታላላቅ አእምሮዎችና ከታላላቅ ሰዎች ጋር ኅብረት እዲኖርህ ለማድረግ አንብብ

ማንበብ በአንተና በሌላው ሰው መካከል የሚፈጠር ግላዊ ኅብረት የማድረጊያ መንገድ ነው። መጽሐፍ በምታነብበት ጊዜ ቅባት ልትቀበል ትችላለህ።

6. መጻፍ እንድትሰምድ አንብብ።

አንድ ቀን መጽሐፍ ትጽፍ ይሆናል። ስለሰዎች ደብዳቤ መጻፍ ይኖርብሃል። በማንበብ መጻፍ ተማር።

7. አዲስ መረጃ ለማግኘት አንብብ

አብዛኞቹ ሰዎች መጽሐፍ ማንበብ የሚያስፈልገው አዲስ መረጃ ለማግኘት ብቻ ነው ብለው ያስባሉ። ይህ ግን አንባቢ መሆን ከሚያስፈልግባቸው አያሌ ምክንያቶች አንዱ ብቻ ነው። ከሰው ልጅ ቀንደኛ ጠላቶች አንዱ አላዋቂነት ነው። ካላነበብህ፣ አላዋቂነትህን በራስህ ላይ ያመጣኸው ሲሆን የምታቀርበው ማመሃኛ ሊኖርህ አይችልም።

8. የአመራር ችሎታህን ለማጎልበት አንብብ።

ከምግብና ልብስ በላይ ስመጽሐፍት ብዙ ገንዘብ የሚያወጣ ሰው እጣፈንታው መሪነት ነው።

9. አንብብ ምክንያቱም፣ ለማንበብ የማይፈልግ ሰው ማንበብ ከማይችል አይሻልም።

10. ሃያ መቶኛ ከሚሆኑት ልቀው ከሚገኙት የማኅበረሰብ አባላት አንዱ ትሆን ዘንድ አንብብ።

በአያንዳንዱ ማኅበረሰብ ውስጥ በገበያ ውስጥ ያሉትን መጽሐፍት በሙሉ የሚገዙት ልቀው የሚገኙት ከመቶ ሃያ የሚሆኑት ሰዎች እንደሆኑ ታውቃለህ? ዛሬ ከአነዚህ የማኅበረሰቡ አባላት አንዱ በመሆን አሸናፊ እና መሪ ሁን።

ዘነኛ የመንግሥት ባለሥልጣንና የሕግ ባለሙያ የነበረው ዳንኤል ዌብስተር (እ.አ.አ. ከ1782-1852) በአንድ ወቅት እንዲህ አለ፤

“በዚህች አገር ውስጥ ሃይማኖታዊ መጽሐፍት በሚገባ ካልተስፋፋና ሰዎችም ሃይማኖታዊ ለመሆን ካልቻሉ፤ እንደ አገር ምን ልንሆን እንደምንችል አላውቅም። ይህ እያንዳንዱ አገር ወዳድና ክርስቲያን ሊያስብበት የሚገባው ጉዳይ ነው። እውነት ካልተስፋፋ ውሸት መስፋፋቱ የማይቀር ነው። እግዚአብሔርና ቃሉ ካልታወቀና ተቀባይነት ካላገኘ፤ ዲያብሎስና ሥራዎቹ ከፍ ከፍ ብለው ይታያሉ። የወንጌል ሥነ-ጽሑፎች በየመንደሩ ካልተስፋፉ፤ የተበላሹ ጽሑፎች መስፋፋታቸው የማይቀር ነው።”

አሻግረህ ተመልከት! ለወደፊት ተዘጋጅ!

ብልህ ሰው ከፉን አይቶ ይሸሸጋል፤ አላዋቂዎች ግን አልፈው ይገዙዳሉ

ምሳሌ 22:3

መሪ ወደፊት አሻግሮ የሚያይ ነው። መሪ የወደፊቱን የሚያውጠነጥን ነው። መሪ ከፊቱ ያለውን ክፉ ነገር ማየት ይችላል። መሪ ከፊቱ ያለውን ዕድገትና መስፋፋት ማየት ይችላል።

መሪ እየመጡ ያሉ ሰባት ነገሮችን ማየት ይገባዋል

1. ዕድገትን እስቀድመህ ተመልከት

እውነተኛ መሪ የሕዝብ ቁጥር እያደገ እንደሚመጣ ይመስከታል። ይህ ማለት ደግሞ ወደ ጌታ ሊመጡ የሚችሉ ሰዎች ቁጥርም ይጨምራል ማለት ነው። ይህም በበኩሉ ካሉን የሚበልጡ ህንፃዎችና አገልግሎት መስጫዎች እንደሚያስፈልጉን ያመለክታል። ተጨማሪ ሠራተኞች ያስፈልጉናል ማለት ነው። የወደፊቱን ዕድገት ከግንዛቤ ውስጥ በማስገባት ሕንፃዎችን ገንባ! የወደፊቱን ዕድገት ከግንዛቤ ውስጥ በማስገባት አገልጋዮችን አሰልጥን። ኢየሱስ ቤተ ክርስቲያኑ እንደምታድግ ተንብዮአል። ይህ እንደሚመጣ ኢየሱስ ተመልክቷል!

እኔም አልሃለሁ፣ እንተ ጴጥሮስ ነህ፣ በዚችም ዓለት ላይ ቤተ ክርስቲያኔን እሠራለሁ፣ የገሃነም ደጆችም አይችሉኝም።

ማቴዎስ 16:18

የመጀመሪያው የጋና ፕሬዝዳንት ብዙ ዓመታትን ወደፊት አሻግረው በመመልከት ለአገሪቱ ታላቅ የሃይድሮኤሌክትሪክ ግድብ ገነቡ። ይህ ግድብ አነስተኛዋ ጋና ከምትፈልገው እጅግ የተረፈ የኤሌክትሪክ ኃይል ያመነጭ ነበር። እኚህ ፕሬዝዳንት ወደፊት አሻግሮ ለመመልከት ችሎታ ነበራቸው። አንተም ዓይኖችህን ከፍተህ ወደፊት ተመልከት። ዓመታት እያለፉ ሲሄዱ ነገሮች እየተሻሉ እንደሚሄዱ ተገንዝብ።

2. የሚመጡ ክፉ ነገሮች እስቀድመህ ተመልከት

ብትፈልግም ባትፈልግም አንዳንድ ክፉ ነገሮች መከለታቸው የማይቀር ነው። ኢየሱስ ማሰናከያዎች እንደሚመጡ ተናግሯል።

ወዮ ለዓለም ስለ ማሰናከያ፣ ማሰናከያ ሳይመጣ አይቀርምና፣ ነገር ግን በእርሱ ጠንቅ ማሰናከያ ለሚመጣበት ለዚያ ሰው ወዮላት።

ማቴዎስ 18:7

ዓመታት በገፉ ቁጥር ክህደት መምጣቱ የማይቀር ነው። ፈተናዎች ይመጣሉ። ሰይጣናዊ ጥቃቶች ይመጣሉ። መጥፎና ክፉ ጊዜያት እንደሚመጡ እርግጠኛ ሁን። የጋብቻ ቃል ኪዳኖች ፤ “በመልካምም ሆነ በክፉ ዘመን፣ በብልጽግና ሆነ በመከራ ወቅት”፣ ይላሉ። እውነተኛ መሪ የነገሮችን አቅጣጫ የመተንበይ ችሎታ አለው። የወደፊቱን መመልከት ትችል ዘንድ እግዚአብሔር ጥበብ እንዲሰጥህ ጸልይ። በጥበብ የወደፊቱን ልትተነብይ ትችላለህ።

3. ሰውጦችን እስቀድመህ ተመልከት

ጌታ ከብዙ ዓመታት በፊት በከተማችን የተለያዩ ክፍሎች አጥቢያ ቤተ ክርስቲያናትን እንድተክል መራኝ። ከተማይቱ እየተስፋፋች በመሄድ ላይ መሆኗን ተገንዝቤ ነበር። ሰዎች ከአንደኛው የከተማይቱ ጫፍ ወደ ሌላኛው ለመድረስ ከሁለት ሰዓታት በላይ ሊወስድባቸው ይችላል። ራቅ ብለው የሚኖሩ ሰዎች ወደ ቤተ ክርስቲያን መምጣታቸውን ሊያቆሙ እንደሚችሉ ተሰማኝ። በመሆኑም የከተማ ውስጥ አጥቢያ ቤተ ክርስቲያናት ብዬ የምጠራውን ማስፋፋት ተያያዝኩት። ይህ በሕይወቴ ካደረግኳቸው ስልታዊ (ስትራቴጂክ) እንቅስቃሴዎች አንዱ ነበር። በከተማይቱ ውስጥ ወደ አንድ መቶ የሚጠጉ አጥቢያ ቤተ ክርስቲያናት በመመሥረት ጌታ የሰጠኝን ሕዝብ ከመበታተን አትርፌአለሁ።

ነጋዴዎች ወደፊት አሻግረው ሊመለከቱ ይገባል። አንዳንዶቻችሁ የተሰማራችሁበት ሥራ ከጥቂት ጊዜ በኋላ ትርፋማነቱን የሚያቆም ሊሆን ይችላል። ብዙውን ጊዜ ሰዎች በአንድ ጊዜ በብዙ ዓይነት የንግድ ዘርፎች እንዲሰማሩ እመክራቸዋለሁ። ለዚህም ምክንያቱ ንግዳቸውን ጊዜ ያለፈበት የሚያደርግ ሰውጥ እየመጣ መሆኑን በመገንዘቤ ነው። ታላላቅ የንግድ ሥራዎችን የሚያካሂዱ ሰዎች ከስረው መና ሲቀሩ ታዝቤአለሁ። መሪ የወደፊቱን አሻግሮ የሚመለከት ነው።

ሁልጊዜ አዳዲስ ነገሮችን ተማር

ድህና ጠቢብ ብላቴና ተግሣጽን መቀበል ከአንግዲህ ወዲህ ከማያውቅ ከሰነፍ ሸማግሌ ንጉሥ ይሻላል።

መከብብ 4:13

አንዴት አዳዲስ ነገሮችን መማር አቆማለሁ? ዕድሜ ልክህን እውቀትህ የማይጨምር ከሆነ አዝንልሃለሁ። እውነተኛ መሪ እውነተኛ ተማሪ ነው። በየዓመቱ እጅግ ብዙ አስደናቂ አዳዲስ ነገሮችን እማራለሁ። ለዚህ ነው መጽሐፍ ቅዱስ መጽሐፍትን ማዘጋጀት ፍጻሜ የሰውም ያለው።

አንዳንድ ሰዎች ሁሉንም ነገር እናውቃለን ብለው ያስባሉ። ይህ አሳዛኝ ነገር ነው! የትኛውም እውነተኛ መሪ እንደዚህ ብሎ አያስብም። አንዳንድ ጊዜ አገልጋዮች ሌሎች አገልጋዮችን ሲተቹ አሰማና እደነቃለሁ። እነዚህ የሚተቹቸው አገልጋዮች ብዙ እውነት ያስተማሩኝ ናቸው። ሰዎች ካሉበት ደረጃ ፈቅ አሰማለታቸው እይደንቅም። በከተማችን ውስጥ ካሉት ሰዎች የተለያዩ ነገሮችን ልማር እንደምችል ተረድቻለሁ። ከመንፈሳዊም ሆነ ዓለማዊ መሪዎች ብዙ ነገሮችን ልማር እችላለሁ።

ራስህን እንደ መሪ ትቆጥራለህ? እንደዚያ ከሆነ መማርህን ላሰማቆም ወስን። መረዳት ያለብህ ትምህርት የሚገኘው መጽሐፍት ከማንበብ ብቻ አይደለም። በአካባቢህ ካሉት ነገሮች ብዙ ልትማር ትችላለህ። በየቀኑ ከምትመለከታቸው ሰዎች ብዙ ልትማር ትችላለህ። አብረውህ ከሚያገለግሉት ወገኖች፣ ከተፎካካሪ ኩባንያዎችና የንግድ ድርጅቶች ብዙ ልትማር ትችላለህ። ምን ጊዜም አዳዲስ ነገሮችን ከመማር ወደጊላ አትበል!

ጠንካራ ጎኖችህን ተረድተህ ተጠቀምባቸው!

በሁሉም ነገር ብቁ ሆኖ የተፈጠረ ሰው የለም። እኔ ከሞላ ጎደል ሁሉንም የአገልግሎት ዘርፎች ሞክራለሁ። በብዙ ነገሮች ውጤታማ ተግባር ላከናውን እንደምችል ተገንዝቤአለሁ። የሙዚቃ መሣሪያዎችን በሚገባ እጫወታለሁ። ዝማሬም እሞክራለሁ። ጥሩ የአምልኮ መሪ ነኝ። የወንጌል ስብከት ያንገባለሁናል። ነቢይነትና የትንቢት አገልግሎት ያስደስተኛል። ቤተ ክርስቲያናትን እመግባለሁ፤ መሪዎችንም አሠለጥናለሁ። በአጭሯ ዕድሜዬ ብዙ ነገሮችን መሥርቻለሁ። ነገር ግን ከነዚህ መካከል እውነተኛው ጥሪዬ የትኛው ነው? በቅርቡ ጌታን፣ “ምን እንዳደርግ ትሻለህ?” ስል ጠየቅሁት። እርሱም በማስተማር የአገልግሎት ዘርፍ ውስጥ የጠራኝ መሆኑን ገለጸልኝ።

ላደርግ የምፈልጋቸው አያሌ ነገሮች ቢኖሩም፣ እግዚአብሔር ሰጠራኝ ሥራ ራሴን ስመስጠት እፈልጋለሁ። እውነተኛ መሪ ጠንካራ ጎኖቼን አሳምሮ ያውቃል። አንድ መሪ በርካታ መልካም ተግባራት ሊያከናውን ይችላል። ጠንካራ ጎኖችህን በምትረዳበት ጊዜ፣ እነዚህን ነገሮች በማድረግ ታላቅ መሪ ሁን።

ብዙ ሰዎች በአገልግሎት ውስጥ ያሏቸውን ጠንካራ ጎኖች ሳያጎለብቱ ኖረው ይሞታሉ። ሌሎች መጋቢዎች ስለሆኑ ብቻ መጋቢ መሆን የለብህም። በከተማህ ውስጥ አዲሱ ክስተት የነቢይነት አገልግሎት በመሆኑ ብቻ ነቢይ ለመሆን አትጣር።

አገልግሎቴን የጀመርኩት የትርፍ ጊዜ አገልጋይ በመሆን ነበር። አብረውኝ የሚያገለግሉ ሰዎች ባመዛኙ እንደ እኔው የትርፍ ጊዜ አገልጋዮች ነበሩ። ከጠንካራ ጎኖቼ አንዱም ይኸው የትርፍ ጊዜ አገልግሎት ነበር። ሌሎች የሚያደርጓቸውን ነገሮች ብክተል ኖሮ ልዩ የሆነውን አገልግሎቴን አበላሽ ነበር። ሌሎች ሰዎች ተጽእኖ ሊያሳድሩብህ ቢችሉም፣ ጌታ የጠራህን ሥራ ከማከናወን ወደጎላ አትበል።

ልዩ በሚያደርግህ ተግባር ላይ ተሰማራ። ይህንኑ ተግባር በማጎልበት ጠንካራ ሁን። ጠንካራ ጎኖቻቸውን ሳያጎለብቱ ከአንዱ ወደ ሌላው የሚዘሉ በርካታ ነጋዴዎች አውቃለሁ። የእንደኛውን ሥራ ደካማ ጎኖቼ በሚረዱበት ጊዜ ወደ ሌላው ይዘላሉ። ቀጣዩ ንግድ ፈጣን

ትርፍ የሚያስገኝላቸው ይመስላቸዋል። በአጭራጭ የሚመጣ ስኬት የለም።

በሚሊዮን ብሮች የሚቆጠር ገንዘብ ለማካበት የቻሉ ሰዎች ቀደም ብሰው ምን ለማድረግ እንደሚፈልጉ የወሰኑና በዚህ ሥራ ላይ ለረዥም ጊዜ የቆዩ ናቸው። ስኬታማ ሰዎች ጠዙውን ጊዜ አንድን ተግባር ለረዥም ጊዜ ያካናወኑ ናቸው። ከአንዱ አገር ወደ ሌላው መሮጥ አንድትበሰጽግ አያደርግህም። መኖር የምትፈልግበትን ስፍራ ምረጥና እስክትጠነክር ድረስ በዚያው ሁኔታ!

ሐዋርያው ጳውሎስ መልካሙን ገድል ተጋድሏል። ሩጫውንም ጨርሷል። አንተም ሩጫህን የምትሮጥበት ጊዜ አሁን ነው።

መልካሙን ገድል ተጋድዬአለሁ፣ ሩጫውን ጨርሼአለሁ፣ ሃይማኖትን ጠብቄአለሁ።

2ኛ ጢሞቴዎስ 4:7

የሌላውን ሰው ሩጫ አርሳው። እግዚአብሔር ለአንተ ያዘጋጀልህ ምንድነው? ልትሠራ የሚገባህ ምንድነው? ንግድ ነው? ፖለቲካ ውስጥ መባዘን የለብህም! ልትሠራ የሚገባህ ምንድነው? አገልግሎት ነው? ከሆነ ፖለቲካ ውስጥ መባዘን የለብህም! ጠዙ አገልጋዮች ሲያደርጉ የማይገቧቸውን ተግባራት በማከናወን ሕይወታቸውን ያሳጥራሉ። መሪ ነህ? በመሪነትህ ላይ ቆይቶ የጌታ ስጦታ በአንተ ላይ መሆኑን ሁሉም ሰው ይመልከት። የተከበርህ መሪ ትሆናለህ።

ለረዥም ተጋድሎ ተዘጋጅ!

መልካሙን ገድል ተጋድዬአለሁ፤ ሩጫዬን ጨርሼአለሁ፤ ሃይማኖትን ጠብቄአለሁ።

2ኛ ጢሞቴዎስ 4፡7

መሪነት አንድ ረዥም ተጋድሎ ነው። ጳውሎስ መልካሙን ገድል እንደተጋደለ ተናግሯል። ሕይወቱ በተጋድሎ የተሞላ ነበር። ከአንድ መጋቢ ጋር ያደረሱትን ውይይት አስታውሳለሁ። ይህ ሰው ባለቤቱ ከአንድ ቀን በፊት ምን እንደጠየቀችው ነገረኝ።

“ምን አለችህ?” ብዬ ጠየቅሁት።

“መቼ ነው ሰላም የሚኖርህ?” ስትል ጠየቀችው።

ባለቤቱ ተጋድሎው መቼ ነው የሚያከትመው እያለች ትገረም ነበር!

ውድ ክርስቲያን ወንድሜ ሆይ፣ መሪ ነኝ ብለህ የምታስብ ከሆነ ለረዥም ተጋድሎ ተዘጋጅ! ከዲያብሎስ ጋር የማትዋጋ ከሆነ፣ ከአጋንንት ጋር መዋጋትህ የማይቀር ነው። አጋንንትን የማትዋጋ ከሆነ ብዙ የማያምኑ ሰዎች ይዋጉሃል። ከማያምኑ ሰዎች ጋር የማትዋጋ ከሆነ፣ ከሚጠሉህ ክርስቲያኖች ጋር ትዋጋለህ።

መሪ ነኝ ትላለህ?፣ ራስህን ለረዥም ውጊያ አዘጋጅ! ይህ መልካም ውጊያ ነው። ይህ ተጋድሎ ለዘላለም “አክሊሎች እና “መልካም አደረግህ እንተ በጎ ታማኝ ባሪያ” የሚለውን ቃል ለመስማት የሚደረግ ነው።

መልካሙን ገድል ተጋድዬአለሁ፤ ሩጫዬን ጨርሼአለሁ፤ ሃይማኖትን ጠብቄአለሁ።

2ኛ ጢሞቴዎስ. 4፡7

ሳንቲሞችህን ቁጠር!

ከጠገቡም በኋላ ደቀ መዛሙርቱን። አንድ ስንኳ እንዳይጠፋ የተረፈውን ቀርስራሽ እከማቹ አላቸው።

ዮሐንስ 6:12

ቆጣቢ ሰው ለሳንቲሞቹ ዋጋ የሚሰጥ ነው። እያንዳንዱ መሪ ራሱን እውን ለማድረግ ብዙ ገንዘብ ያስፈልገዋል። ይህ ገንዘብ የሚገኘው እንዴት ነው? ቆጣቢ በመሆን! ከብዙ ዓመት በፊት በቆጣቢነት ላይ መጽሐፍ ጽፌ ነበር። ይህ መጽሐፍ የተዘጋጀው በቤተ ክርስቲያኑ ውስጥ ካስተማርሁት ትምህርት ነበር። ይህ አሳብ ለአገልግሎቱ ከፍተኛ አስተዋጽኦ ያደረገ ቁልፍ እንደሆነ እምናለሁ።

በቅርቡ በአሜሪካ ውስጥ ስላሉት ሀብታም ሚሊዮኖች የሚናገር መጽሐፍ እነበብሁ። በሀብታም ሚሊዮኖች ላይ የተደረገው ጥናት አደሚያሳየው ከሀብታም ሰዎች መለያ ባህርያት አንዱ ቆጣቢነት መሆኑን በማወቁ ተገርሜአለሁ። በቁጠባ ላይ ብዙ ዓመታትን ካስተማርሁና ከጻፍሁ በኋላ ነበር ይህንን መጽሐፍ ያነበብሁት። ከዚህም መርሆቹ አንድ ዓይነት መሆናቸውን ማየት ትችላለህ። ቆጣቢ ሰው ለሳንቲሞቹ ዋጋ የሚሰጥ ነው።

አንድ ቦታ ተቀምጦ ያለ ስፍር ቁጥር የሌለው ገንዘብ የለም። ብዙ ሀብታሞች የገንዘብ እጥረት ያጋጥማቸዋል። ሁሉም የሞላቸው ሰዎች ጥቂቶች ብቻ ናቸው። ከብዙ ዓመታት በፊት ቤተ ክርስቲያናችን የሕንፃ ግንባታ በጀመረች ጊዜ አንድ ሀብታም ሚሊዮኖች የሆነ ሰው የተወሰነ ገንዘብ እንዲረዳን ጠየቅን። ብድር ማግኘት ይቻል ዘንድ ሕንፃውን ለማስያዝ የፈቀደ አባላችንም ነበር። ሀብታሙ ግን ጥያቄያችንን ለመቀበል አልፈለገም። የብድር መያዣውም አሳቡን እንዲቀይር አላደረገውም። ማንም ሊረዳን አልቻለም። በዚህ ጊዜ የጌታ መንፈስ፣ “ሳንቲሞቻችሁ ዋጋ ብትሰጡ ይህንን ራእይ ልታሳኩ ትችላላችሁ” አለኝ። ቃሉ እውነት ነበር። እኛም ለሳንቲሞቻችን ዋጋ በመስጠት ራሳችንንም ከግብ ለማድረስ ቻልን።

አባካኝም ሆነ ብዙ የሚያጠፋ ሰው ብዙ ተግባር ሊያከናውን አይችልም። ስዎችን ለማስደነቅ ትጨነቃለህን? እንዲያ ከሆነ መልካም መሪ አይደለህም። ውድ ነገሮችን ይዘህ ለመታየት ትፈልጋለህን? እንዲህ ዓይነት ሰው ከሆንህ መሪ አይደለህም ማለት ነው። መሪ ከግቡ ለመድረስ ለሳንቲሞቹ ዋጋ መስጠት እንዳለበት ይገነዘባል።

ኢየሱስ ደቀ መዛሙርቱ ትራፊውን ምግብ እንዲሰበስቡ የፈለገው ለምን ነበር? ደቀ መዛሙርቱን ለማሳፈር በመፈለጉ ይሆን? አካባቢው እንዳይቆሽሽ በመፈለጉ ይሆን? አይደለም። እርሱ የፈለገው ብክነትን ለመከላከል ነበር። “ከጠገቡም በኋላ ደቀ መዛሙርቱን። እንድ ስንኳ እንዳይጠፋ የተረፈውን ቊርስራሽ አከማቹ አላቸው” (ዮሐንስ 6:12)።

ሀብታም ለመሆን ምርጫ አማራጭ አባካኝነትን መቀነስ ነው። የኩባንያ መሪ ከሆንህ ኃላፊነትህ ብክነትንና ስርቆትን መቀነስ ይሆናል። እነዚህን ሁለት ነገሮች ለማከናወን ከቻልህ ኩባንያህ በቀላሉ ያድጋል። ፖለቲካዊ መሪ ከሆንህ ሙስናን ለመከላከል ልትጥር ይገባል። ከአፍሪካ አገሮች የተሰረቀው ገንዘብ መመለስ ቢችል፣ (IMF) ከዓለም አቀፍ የገንዘብ ድርጅትና ከዓለም ባንክ ብድር መጠየቅ አያስፈልገንም ነበር!

እውነትን ተናገር

እውነትንም ታውቃለችሁ እውነትም አርነት ያወጣችኋል አላቸው።

ዮሐንስ 8:32

የአመራር ዓይነተኛው ባህርይ እውነት ነው። እውነቱ የደረሰክበትንና እና ያልደረሰክበትን የማሳየት ብቃት አለው! በተጨማሪም እውነቱ ወዴት እደምትሄድ ይነግርሃል! እንዳንድ መጋቢዎች ስለ ማኅበሩ ምእመናኞቻቸው ቁጥር እውነቱን አይናገሩም። የምእመናንን ቁጥር በተመለከተ የተጋነነ ግምት መናገራቸውን ማቆም ይኖርባቸዋል። የምታገለግላቸውን ሰዎች እውነተኛ ቁጥር ስታውቅ የበለጠ ተግተህ ለመሥራት ትነቃቃለህ።

እንድ ቀን የመረጃ ክፍላችንን ኦሪስር ምን ያህል ሰዎች በቤተ ክርስቲያናችን ውስጥ እንደሚገኙ እንዲነግረን ጠየቅሁ። የነገረን ቁጥር ቢያንስ ስለእንድ ሳምንት አስቆዘመኝ። ነገር ግን እሁን ካለሁበት ይልቅ፣ ብዙ ርቂ ልሄድ እንደምችል ተገነዘብሁ። ለራስህ እውነቱን መናገር ካልቻልህ፣ መልካም መሪ ልትሆን አትችልም።

ምንም ዓይነት ትርፋማነት ሳያሳዩ እየተካሄዱ ያሉ በርካታ የንግድ ሥራዎች መኖራቸው የሚያሳዝን ነው! እንዲያውም የሥራ ማሰራጨ ወጪዎች በሚደመሩበት ጊዜ በኪሳራ እየተንቀሳቀሱ መሆናቸውን መረዳት ይቻላል። በዚህ ጊዜ ጥበብ የተሞላበት እርምጃ መወሰድ ካለብን ንግዱን መዝጋት ወይም የተወሰኑ ሠራተኞችን መቀነስ ተገቢ ይሆናል። ይህ እውነተኛ አመራር ነው። መሪ ነህ? እውነቱን ለማወቅ ትፈልጋለህ? እውነታውን ለራስህ ትነግራለህ?

ይታ ሆይ፣ የሚድኑ ጥቂቶች ናቸውን? አለው።

ሉቃስ 13:23

ኢየሱስም ደጃ ጠባብ ነው የሚድኑትም ጥቂቶች ናቸው ሲል መልስ በመስጠት ገልጸለታል።

ትኩረትህን አትሳት

ከፍተኛ ውጤት ያመጡ ሰዎች በአንድ ጉዳይ ላይ ሰረዥም ጊዜ ከፍተኛ ትኩረት ያደረጉ መሆናቸውን ብዙ ሰዎች አይገነዘቡም። በአንድ ጉዳይ ላይ ትኩረት ማድረግ ለስኬታማነት ወሳኝ ነው። መሪ ነኝ ብለህ ታስባለህ? የምታስብ ከሆነ፣ በአንድ ጉዳይ ላይ ትኩረት የማድረግን ጥበብ መማር አለብህ። በራዕይህ ላይ አትኩር። በቤተ ክርስቲያንህ ላይ አትኩር። በሥራህ ላይ አትኩር ይህም ታላላቅ ውጤቶችን ያስገኛልሃል።

ብዙውን ጊዜ ለመጸለይ ስፈልግ ስልኮችን በሙሉ አጠፋለሁ። ይህ በጌታ ላይ ትኩረት እንዳደርግ ይረዳኛል። የዩኒቨርሲቲ ተማሪ ሳለሁ ከአያሌ ክርስቲያናዊ ቡድኖች ጋር አብሮ የመሆን እድል ገጥሞኝ ነበር። በጊላም ከአንድ የአገልግሎት ቡድን ጋር ለመሆን ወሰንሁ። በዩኒቨርሲቲው ግቢ ውስጥ ላሉት የተለያዩ ክርስቲያናዊ ቡድኖች ጊዜዬን ላከፋፍል እንደማልቸል ተረዳሁ። ይህን እርምጃ በመውሰዴ ምክንያት ከዩኒቨርሲቲው ስወጣ ቀደም ሲል ያልነበረ አንድ አዲስ ቡድን ለመመስረት ችያለሁ። ይህ ቡድን ዛሬም ድረስ በመሥራት ላይ ይገኛል።

በአንድ ጉዳይ ላይ በምታተኩርበት ጊዜ ሰዎች ትዕቢተኛ ነው ወይም ከሰዎች ጋር አይግባባም ብለው ሊወቅሱህ ይችላሉ። ውስጥህን ብቻ እንደምትመስከትና ስሌሎች ግድ የማይልህ እንደሆንህ በመግለጽ ትችት ይሰነዝሩብሃል። ፀረ-ማኅበራዊ ሕይወት እንደሆንህም አድርገው ሊያስቡ ይችላሉ። እነዚህን ጉዳዮች ቸል ብለህ አስፋቸው። በሥራህ ላይ አትኩር። ጥበብ በልጆቿ ትፀድቃለች። በሥራህ ላይ ማተኮር እድገትን እንደሚያመጣና ከግጭት እንደሚታደግህ አትርሳ።

ኢየሱስ በሄደ ጊዜ ቤተ ክርስቲያን ልታከናውን ስለሚገባት ተግባር ግልጽ መመሪያ አስቀምጧል።

እንዚያስ ምግባቸውን በጊዜው ይሰጣቸው ዘንድ ጌታው በቤተ ሰዎች ላይ የሾመው ታማኝና ልባም ባሪያ ማን ነው? ጌታው መጥቶ እንዲህ ሲያደርግ የሚያገኘው ያ ባሪያ ብፁዕ ነው፤ እውነት እሳችኋለሁ። ባለው ሁሉ ላይ ይሾመዋል። ያ ከቶ ባሪያ ግን። ጌታዬ እስከመጣ ይዘገያል ብሎ በልቡ ቢያስብ፤ ባልንጀርቹን ባሮች ሊመታ ቢጀምር ከሰካሮችም ጋር ቢበላና ቢጠጣ፤ የዚያ ባሪያ ጌታ ባልጠበቃት ቀን ባላወቃትም ሰዓት ይመጣል። ከሁላትም ይሰነጥቀዋል። እድሉንም ከግብዞች ጋር ያደርግበታል፤ በዚያ ልቅሶና ጥርስ ማፋጨት ይሆናል።

ማቴዎስ 24:45-51

ይሁን እንጂ ኢየሱስ ካረገ በኋላ ብዙም ላይቆይ ቤተ ክርስቲያን እርሱ ባላዘዛቸው በርካታ ጉዳዮች ውስጥ እጁን አስገባች። በሰናይ ምግባራትና ማኅበራዊ ተቀባይነት ስም ቤተ ክርስቲያን ትኩረቷን ሰእራት አበይት ተግባራት ከፋፈለች። እነዚህም ጤና፣ ትምህርት፣ የዕርዳታ ሥራዎችና ክፍሪቲያናዊ ትምህርት ናቸው። ከዚህ እንጻር፣ ሌሎች ሃይማኖቶች ከክርስትና በላይ ፍጥነት እያደጉ መሆናቸው አስገራሚ አይደለም። ቤተ ክርስቲያን እግዚአብሔር በሰጣት ሥራ ላይ ብቻ ብታተኩር የተለያዩ ስያሜዎች እንደሚሰጧት እሙን ነው።

እንዳንድ የእኔ መጋቢዎች እና ቤተ ክርስቲያኖች በሥራችን ላይ ትኩረት በማድረጋችን የተነሳ ሰተለያዩ ትችቶች ተጋልጠናል። በአብያተ ክርስቲያናት መካከል የሚደረገው ከመጠን ያለፈ ትብብር ለክርስቶስ አካል ማደግ አስተዋጽኦ እንደማያደርግ መረጃዎች ያመለክታሉ። ይህ በአካል አንድነት ላይ ትኩረት ለሚያደርጉ ወገኖች አስገራሚ ይሆንባቸዋል። አንድነት ከገብረት የተለየ መሆኑን መረዳቱ ጠቃሚ ነው። ብዙውን ጊዜ ሰዎች አንድነት ብለው የሚጠሩት የማኅበረ ምእመናንን አካላዊ ኅብረት ነው።

መሪ እንድን ግብ እስከሚያላካ ድረስ በዚሁ ጉዳይ ላይ ትኩረት የማድረግ ብቃት አለው። መሪ ጠቀሜታ ያለውን ጉዳይ ጠቀሜታ ከሌለው ሰይቶ ያውቃል። ከመሪነት አገልግሎቱ እንደተገነዘብሁት፣ በፍጥነት በምሥራብት ጊዜ የበለጠ ጉልበት ይኖረኛል። ቀስ ብሎ መሰራት ያደክማል። ለማከናወኑም ተግባር ሁሉ የጥድፍያና የትኩረት መርሆችን ከሥራ ላይ አውላለሁ። ይህንን ጉዳይ እስከማላካው ድረስ ሙሉ ኃይሌን እጠቀማለሁ። ሌሎች ሥራዎችን ለማከናወን ብለህ ጉዳዮችን ለሌላ ጊዜ ባላሰፍህ ቁጥር የበለጠ እየተጨነቅ፣ ደስታ እየራቀህና ተስፋ እየቆረጥህ ትሄዳለህ።

መሪ ነህ? መሪ ከሆንህ፣ በአንድ ጊዜ በአንድ ጉዳይ ላይ ትኩረት ለማድረግ ወስን። ከንቱ ማኅበራዊ ግንኙነትን፣ ባዶ ወሬንና ከመጠን በላይ ቴሌቪዥን እየተመሰከቱ መቆየትን ማስወገዱ ጠቃሚ ነው።

የመሪነት ጥበብ

በሥራህ ላይ ማተኮር ስታላቅ ውጤት ያበቃሃል። ጳውሎስ ይህን
አደርጎታል አንተም ልታደርግ ትችላለህ!

... ነገር ግን እንድ ነገር አደርጋለሁ፤ በኋላዬ ያለውን አየረሳሁ በፊቱ ያለውን ለመያዝ
አዘረጋለሁ።

ፊልጶስፎስ 3:13

የታላቅ ሥራን አነስተኛ ጅማሬዎች ለይተሀ እወቅ

በርካታ ታላላቅ ሥራዎች የተጀመሩት በአነስተኛ መንገድ ነው። እንዳለመታደል ሆኖ ግን፣ ብዙ ሰዎች የታላቅነትን ጅማሬዎች አይረዱም።

ጅማሬህ ታናሽ ቢሆንም እንኳ ፍጻሜህ እጅግ ይበዛል።

ሊዮብ 8:7

የጥቂቱን ነገር ቀን የናቀ ማን ነው? እነዚህ ሰባቱ ደስ ብሎአቸው በዘሩባቤል እጅ ቱንቢውን ያያሉ፤ እነዚህም በምድር ሁሉ የሚዘዋወሩ የእግዚአብሔር ዓይኖች ናቸው።

ዘካርያስ 4:10

መጽሐፍ ቅዱስ አነስተኛ ጅማሬዎችን እንዳንንቅ ያስተምረናል። ቁጥር ስፍር የሌላቸው ክርስቲያኖች የታላቅ ሥራዎችን ጅማሬዎች ከአገልግሎታቸው አስወግደዋል፤ ምክንያቱም የታላቅ ሥራን አነስተኛ ጅማሬዎች ለይተው ባለማወቃቸው ነው።

ምን ጊዜም ይህንን አትዘንጋ! ታላላቅ ሥራዎች የጀመሩት ከአነስተኛ ጅማሬ ነው። ረቂቋ የሰናፍጭ ዘር ታላቅ ዛፍ ታስገኛለች። የሰናፍጭና የታላቅ ዛፍ መጠን ግን አይገናኝም።

የታላቅ ሥራን አነስተኛ ጅማሬዎች የተገነዘቡ ስድስት ሰዎች

1. ኤልሳዕ የነቢይነት አገልግሎቱን የጀመረው የኤልያስን እጅ በማስታጠብ ነበር።

ሊዮፋፍጥም፣ በእርሱ እግዚአብሔርን የምንጠይቅበት የእግዚአብሔር ነቢይ በዚህ አይገኝምን? አለ። ከአስራኤልም ንጉሥ ባሪያዎች አንዱ። በኤልያስ እጅ ላይ ውኃ ያረሰበ የነበረው የሣፋጥ ልጅ ኤልሳዕ እዚህ አለ ብሎ መለሰ።

2ኛ ነገሥት 3:11

2. ታላቁ የጦር መሪ ኢያሱ ሥራውን የጀመረው የአዛውንቱ ነቢይ ሎሌ በመሆን ነበር።

መሴና ሎሌው ኢያሱ ተነሡ፤ መሴም ወደ እግዚአብሔር ተራራ ወጣ።
ዘጸአት 24:13

3. ንጉሥ ዳዊት ሥራውን የጀመረው በንጉሡ ቤተ መንግሥት ውስጥ በገና በመጫወት ነበር።

ሳሌም ወደ አሴይ። በዓይኔ ሞገስ እግኝቶአልና ዳዊት በፊቴ፣ እባክህ፣ ይቁም ብሎ ላከ። እንዲህም ሆነ፤ ከእግዚአብሔር ዘንድ ከፉ መንፈስ በሳሌል ላይ በሆነ ጊዜ ዳዊት በገና ይዞ በእጁ ይመታ ነበር፤ ሳሌልንም ደስ ያስኘው ያሳርፈውም ነበር፤ ከፉ መንፈስም ከእርሱ ይርቅ ነበር።
1ኛ ሳሙኤል 16:22-23

4. አሮን አገልግሎቱን የጀመረው የሙሴን እጆች በመደገፍ ነበር።

የሙሴ እጆች ግን ከብደው ነበር፤ ድንጋይም ወሰዱ፣ በበታቸው ለኖሩ፣ እርሱም ተቀመጠበት፤ አሮንና ሐርም እንዲሁ በዚህ እንዲሁ በዚያ ሆነው እጆቹን ይደግፉ ነበር፤ ፀሐይም እስከትገባ ድረስ እጆቹ ጠነከሩ።
ዘጸአት 17:12

5. ሩት አገልግሎቷን የጀመረችው ስጋት የደረሰባትን አረጋዊት በመንከባከብ ነበር።

ሩትም፣ ወደምትሄጅበት እሄዳለሁና፣ በምታድሪበትም አድራሰሁና እንድተውሽ ከአንቺም ዘንድ እንድመለስ አታለቸግሪኝ፤ ሕዝብሽ ሕዝቤ፣ እምላክሽም እምላኬ ይሆናል፤ በምትሞችበትም ሰፍራ እሞታለሁ፣ በዚያም እቀበራለሁ፤ ከሞት በቀር እንቺንና እኔን እንዳች ቢለየን እግዚአብሔር ይህን ያድርግብኝ እንዲሁም ይጨምርብኝ አለች።
ሩት1:16-17

6. ኢየሱስ አገልግሎቱን የጀመረው በአናጺነት ነበር።

ይህስ ጸራቢው የማርያም ልጅ የያቆብም የዮሳም የይሁዳም የስምዖንም ወንድም አይደለምን? እንቶቹስ በዚህ በእኛ ዘንድ አይደሉምን? አሉ፤ ይሰናከሉበትም ነበር።
ማርቆስ 6:3

ሰዎችን በእኩልነት እያስተናገድክ፣ ልዩነቶችን ግን ግልጽ አድርግ

መልካም መሪ ሰዎች የተፈላጊነት ስሜት እንዲሰማቸው ጥረት ሊያደርግ ይገባል። እውነታው አንተ መሪ መሆንህ ነው፤ በመሆኑም አንተ ትለያለህ።

በዙሪያህ ያሉት ሰዎች የተፈላጊነት ስሜት እንዲሰማቸው የሚያደርጉ አምስት መንገዶች

1. ከሁሉም ዓይነት ሰዎች ጋር አብረህ ሁን

ኢየሱስ ከሌቦች (በመስቀሉ ላይ ከሁለት ሌቦች ጋር)፣ ከቀራጮች (ማቴዎስ)፣ ከዓሣ አጥማጆች (ጴጥሮስ)፣ ከውጭ አገር ሰዎች (ሲርፊኒቃዊቷ ሴት)፣ አጋንንት ካደረባቸው ሰዎች (መግደላዊት ማርያም)፣ ከአብዶች (የጌርጌሴኖን እብድ)፣ ከካህናት (ኒቆሊሞስ) እና ከመኪንንት (የአርማትያሱ ዮሴፍ) ጋር አብሮ ሆኗል። ኢየሱስ ዘልቆ ያልገባቸው የሰው ልጅ መደቦች አልነበሩም። ራስህን በአንድ የማኅበረሰብ ቡድን ብቻ መገደብ የለብህም።

2. አብረውህ የሚሠሩትን ሰዎች እና አጋሮችህን እንደ ቤት ሠራተኛህ አድርገህ አትጥራ ወይም አትመልከት።

ከአንግዲህ ወዲህ ባሮች ለሌላችሁም፣ ባርያ ጌታው የሚያደርገውን አያውቅምና፤ ወዳጆች ግን ብያችኋለሁ። ከአባቴ የሰማሁትን ሁሉ ለአናንተ አስታውቄአችኋለሁና።
ዮሐንስ 15:15

ባሪያም ቢሆን እንደዚህ ተብሎ ሊጠራ አይፈልግም። ኢየሱስ ደቀ መዛሙርቱን ባሮች ብሎ እንደማይጠራቸው በግልጽ ተናግሯል።

3. አብረውህ የሚሠሩትን ባልደረቦችና ታዳጊ መጋቢዎች ጓደኞችህ እንደሆኑ አድርገህ ግስጽ።

አኔ ያዘዝኋችሁን ሁሉ ብታደርጉ አናንተ ወዳጆቼ ናችሁ።
ዮሐንስ 15:14

በሥራ የሚሠሩ ሰዎች ወዳጅነት ያስደስተኛል። ከጎኔ ባይኖሩ ኖሮ ብቸኝነት ይሰማኝ ነበር።

4. የሚሠሩልህን ሰዎች እንደ ቤተሰቦችህ አድርገህ ግለጽ።

እርሱ ግን ለነገረው መልሶ። እናቴ ማን ናት? ወንድሞቼስ እነማን ናቸው? አለው። እጁንም ወደ ደቀ መዛሙርቱ ዘርግቶ። እነሆ እናቴና ወንድሞቼ፤ በሰማያት ያለውን የአባቴን ፈቃድ የሚያደርግ ሁሉ፤ እርሱ ወንድሜ እኔም እናቴም ነውና አለ።

ማቴዎስ 12:48-50

ይህ በሕይወቴ ሁሉ ካደረጁቸው ነገሮች አንዱ ነው። አብረውኝ የሚሠሩትን መጋቢዎችና ሠራተኞች እንደ ሠራተኞች ሳይሆን እንደ ቤተሰቦቼ እመስከታቸዋለሁ።

እንዲያውም "አሰቃ" ተብሎ መጠራት እጠላለሁ። በድርጅትህ ውስጥ የቤተሰባዊነትን መንፈስ አስፍን። ይህ ከተለመደው መደበኛ ድርጅታዊነት መቶ እጥፍ የተሻለ ነው። ቤተሰባቸውና የግል ችግሮቻቸው ያንተ ችግሮች እንዲሆኑ ፍቀድ!

5. አብረውህ ለሚያገለግሉ መጋቢዎች ወይም ረዳቶችህ ስለ ራስህና ስለ እቅዶችህ ንገራቸው።

ወዳጆች ግን ብዮችኋለሁ። ከአባቴ የለማሁትን ሁሉ ስለናገተ አስታውቄአችኋለሁና።

ዮሐንስ 15:15

ይህ ሰዎችን ያቀርባል።

በአንተና በእነርሱ መካከል ያለውን ልዩነት ግልጽ የምታደርግባቸው ስድስት መንገዶች

1. አስተምራቸው

ኢየሱስ ሁልጊዜም ደቀ መዛሙርቱን ያስተምር ነበር። ሰዎችን ስታስተምር እነርሱን የምትመራበትን ሥልጣን ታፀናለህ። የመምራት ሥልጣን በመመገብ ችሎታ ላይ የተመሠረተ ነው።

2. ላካቸው

ኢየሱስ ደቀ መዛሙርቱ ምግብ እንዲገዙ ልኳቸዋል።

ደቀ መዛሙርቱ ምግብ ሊገዙ ወደ ከተማ ሄደው ነበርና።

ዮሐንስ 4:8

አንድን ሰው በምትልከበት ጊዜ የሥልጣን ደረጃን ተዋረድ ትመሠርታለህ። ይህም የሥልጣን ደረጃ ተዋረድ በመዋቅሩ ውስጥ የሚኖር ነው።

3. ባርካቸው

ሱተከታዮችህ ጸልይላቸው፣ ባርካቸውም። ትንሹ በታላቁ ይባረካል የሚል የታመነ አባባል አለ።

ትንሹም በታላቁ እንዲባረክ ከርከር የሌለበት ነገር ነው።

ዕብራውያን 7:7

4. ማን እንደሆንህ ንገራቸው

ኢየሱስ ስለራሱ በልብ-ሙሉነት ተናግሯል። እርሱ መንገድ፣ እውነትና ሕይወት እንደሆነ ተናግሯል። እርሱ በር መሆኑን ተናግሯል። እርሱ መልካም እረኛ መሆኑን ገልጸላቸዋል። እኔም የትንሽዎ ቤተ ክርስቲያኔ መሪና መሥራች መሆኔን ለመናገር የተገደድኩባቸው ጊዜያት ነበሩ። ማን መሆንህን እንደምታውቅ ሰዎች መረዳታቸው አስፈላጊ ነው።

5. መለየትህ ሊያስፈራህ አይገባም

ደቀ መዛሙርቱ በእግራቸው ሲሄዱ ኢየሱስ በአህያ ላይ ተቀምጦ ነበር። ለእርሱ መረማመጃ ልብስ ተነጥፎለት ነበር።

አህያይቱንና ውርንጫዋንም አመጡለት፣ ልብሳቸውንም በእነርሱ ላይ ጫኑ፣ ተቀመጠባቸውም። ከሕዝቡም እጅግ ብዙዎች ልብሳቸውን በመንገድ ላይ አነጠፉ፣ ሌሎችም ከዛፍ ጫፍ ጫፉን እየቋረጡ በመንገድ ላይ ያነጥፉ ነበር።

ማቴዎስ. 21:7-8

ለአንተ የተለዩልህን ልዩ ጥቅሞች ተቀበል። ይህንን በማታደርግበት ጊዜ ችግሮችንና የሥርዓት መዛባትን ታስከትላለህ። መጽሐፍ ቅዱስ ይህ ከገዥ የሚመነጭ ክፉ ነገር እና ስህተት እንደሆነ ይናገራል።

ከፀሐይ በታች ያየሁት ክፉ ነገር እለ፣ እርሱም ከገዢ የሚወጣ ስሕተት ነው፤ ሰነፍ በታላቅ ማዕረግ ተሾመ፣ ባለጠጎች ግን በተዋረደ ስፍራ ተቀመጡ። ባሪያዎች በፈረሰ ላይ ሲቀመጡ መሳፍንትም እንደ ባሪያዎች በምድር ላይ ሲሄዱ አየሁ።

መካብብ 10:5-7

6. ከሌሎች ክብርን ለመቀበል ፍቀድ

ኢየሱስ ማርያም እንድታከብረው ፈቅዷል። ውድ የሆነውን ሽቶ ክእግሩ ላይ እንድታፈስ ፈቀደ።

ማርያምም ዋጋው እጅግ የከበረ የጥሩ ናርዶስ ሽቱ ንጥር ወስዳ የኢየሱስን እግር ቀባች፤ በጠጉርዋም እግሩን አበሰች፤ ቤቱም ከናርዶስ ሽቱ ሞላ።

ዮሐንስ 12:3

ጠቅላል ባለ መንገድ የወደፊቱን ሁኔታ ተንብይ

እነሆ፣ እያንዳንዳችሁ ወደ ቤት የምትበታተኑበት ለኔንም ለብቻዬ የምትተዉበት ሰዓት ይመጣል። አሁንም ደርሶአል፤ ነገር ግን አብ ከእኔ ጋር ስለ ሆነ ብቻዬን አይደለሁም። በእኔ ሳላችሁ ሰላም እንዲሆንላችሁ ይህን ተናግራለችኋለሁ። በዓለም ሳላችሁ መከራ አለባችሁ፤ ነገር ግን አይዘለችሁ፤ እኔ ዓለምን እሸንፈዋለሁ።

ዮሐንስ 16:32-33

መሪ ወደፊት አሻግሮ የመመልከት ብቃት ያሰው ሰው ነው። በአጠቃላይ አነጋገር፣ ጥሩ መሪ ወደፊት የሚሆነውን የመተንበይ ችሎታ አለው። ኢየሱስ ደቀ መዛሙርቱ ስደት እንደሚደርስባቸው ተናግሯል። ይህም በርግጥ ተፈጽሞባቸዋል! የአዲስ ቡድን አባላት የሆኑ ሰዎች ችግር እንደሚገጥማቸው ለመተንበይ ልዩ ነቢይ መሆን አይጠበቅብህም።

ታሪክን፣ ተራ መረዳትን፣ የእግዚአብሔርን ቃልና የእግዚአብሔርን መንፈስ በማቀናጀት ሁሉም መሪ የወደፊቱን ሁኔታ ሊተነብይ ይችላል።

መጽሐፍ ቅዱስ ከፀሐይ በታች ምንም አዲስ ነገር እንደሌለ ያስተምረናል። መጽሐፍ ቅዱስ ወደፊት የሚከሰተው ነገር ቀደም ሲል የተከሰተ መሆኑን በግልጽ ይነግረናል።

የሆነው ነገር እርሱ የሚሆን ነው። የተደረገውም ነገር እርሱ የሚደረግ ነው፤ ከፀሐይም በታች አዲስ ነገር የለም።

መከብብ 1:9

ጥሩ ሥራ አስኪያጅ የሆነ ሰው ከአጠቃላይ የሁኔታዎች አካሄድ በመነሳት የተወሰኑ ንግዶች ከጥቂት ጊዜ በኋላ እንደሚያልፍባቸው መተንበይ መቻል አለበት። አንዳንድ ፖለቲከኞች የሚሄዱበት መንገድ በአሳዛኝ ሁኔታ እንደሚደመደም መመልከት አለባቸው። የወንጌል አገልጋዮችም የወደፊቱን ሕይወት ጠቅላል ባለ መልኩ መመልከት መቻል አለባቸው። እዚህ ላይ እየተናገርሁ ያለሁት ከስተቶችንና ቀኖችን መተንበይን አይደለም። እየተናገርሁ ያለሁት ተራ ግንዛቤን ስለመጠቀም ነው!

ከጥቂት ዓመታት በፊት የቤተ ክርስቲያናችን አባላት በከተማይቱ ውስጥ ወዳሉ የተለያዩ አካባቢዎች እንደሚሄዱ ተገንዝብሁ።

ከተማይቱም እጅግ እየሰፋች በመሄድ ላይ መሆኗን ለመረዳት ቻልሁ። በመሆኑም ከሚሄዱበት ቦታ ርቀት የተነሳ በርካታ አባላቶቻችን ወደ ቤተ ክርስቲያን መምጣታቸውን ሊያቆሙ እንደሚችሉ ተነበይሁ። ይህንን መተንበይ የቻልሁት ደግሞ የሰው ልጆችን ባህርይ ከማወቅ ነው።

መሪ እንደመሆኔ መጠን፣ ምእመናኖቻችን ዝናብ በሚሆንበት ጊዜ ወደ ቤተ ክርስቲያን እንደማይመጡ ተገንዝቤ ነበር። እንዲሁ ሳምንት መጥተው ቀጣዩን እንደሚቀሩም አወቅ ነበር። ሁኔታዎች በጣም አመቺ በማይሆኑበት ጊዜ በጎቻችን ከመከተል እንደሚባዝኑ መገንዘብ የመሪነት ግዴታዬ ነው። ለዚህ ነው በአክራ ከተማ ዳርቻዎች አጥቢያ ቤተ ክርስቲያናትን የጀመርሁት።

ዛሬ በአክራ ከተማ ብቻ ከአምሳ አምስት በላይ አጥቢያ ቤተ ክርስቲያናት አሉን። በእነዚህ በከተማው ውስጥ በተንሰራፉ ቤተ ክርስቲያናት ውስጥ ደግሞ በሺዎች የሚቆጠሩ ምእመናን አሉን። በተረዳሁት ጉዳይ ላይ እርምጃ ባልወሰድና ትንበያ ባላካሂድ ኖሮ በሺዎች የሚቆጠሩ አባላት ሳይኖሩኝ ይቀሩ ነበር። እዚህ ጋር የምናገረው ኢየሱስ መቼ እንደሚመለስ ስለ መተንበይ አይደለም። እኔ የምናገረው ግልጽ የሆነውን ነገር ስለመመልከትና እንደ አስተዋይ መሪ ወደፊት ስለማየት ነው።

መራርነት እንዲበክልህ አትፍቀድ

በብሉይ ኪዳን ካህን ቁስል እንዲኖርበት አይፈቀድም ነበር።

ለእርን እንዲህ ብለህ ነገረው። ከዘርህ በትውልዳቸው ነውር ያለበት ሰው ሁሉ የእምላኩን እንጀራ ያቀርብ ዘንድ አይቅረብ። ዕውር፣ ወይም እንካሳ፣ ወይም እፍንጫ ደፍጣጣ፣ ወይም፤ ትርፍ አካል ያለው፣ ወይም እግረ ሰባራ፣ ወይም እጅ ሰባራ፣ ወይም ጉባጣ፣ ወይም ድንክ፣ ወይም ዓይነ መጭማጫ፣ ወይም እከካም፣ ወይም ቋቋቸው፣ ወይም ጃንደረባ፣ ነውረኛ ሁሉ አይቅረብ። ከካህኑ ከእርን ዘር ነውር ያለበት ሰው የእግዚአብሔርን የአሳት ቀርባን ያቀርብ ዘንድ አይቅረብ፤ ነውረኛ ነው፤ የእምላኩን እንጀራ ያቀርብ ዘንድ አይቅረብ። የቅዱሱንና የቅዱስ ቅዱሳኑን የእምላኩን እንጀራ ይብላ፤ ነገር ግን ነውረኛ ነውና መቅደሶቹን እንዳያረከሰ ወደ መጋረጃው አይግባ፣ ወደ መሠዊያውም አይቅረብ፤ የምቅድሳቸው እኔ እግዚአብሔር ነኝ። ሙሴም ይህን ለእርን፣ ለልጆቹም፣ ለእስራኤልም ልጆች ሁሉ ነገረ።

ዘሌዋውያን 21:17-24

ቁስል የሚያሳየው ያልዳነ ጉዳትን ነው። አመራር የታጀበው በቁስል፣ በቅያሜ በሥቃይ ነው። በመሆኑም፣ የአመራር ቁስሎች አመለካከትህን እንዲያበላሹ ልትፈቅድ አይገባም።

በመሪ ውስጥ መራርነት ሲኖር የሚፈጠሩ አራት አደጋዎች

1. መራር መሪ እግዚአብሔርን ከመተማመን ሊቆጠብ ይችላል።

በክርስቲያን መሪ ሕይወት ውስጥ የሚታዩ ብዙ ማብራሪያ ያልተገኘላቸው ክስተቶች አሉ። በዓለማዊ ፖለቲካ እንኳን በአብዛኛው መልካም የሆኑት አያሸንፉም። መልካም ተሸንፎ መጥፎውና መልካም ያልሆነው በምርጫ የሚያሸንፍበትም ጊዜ አለ።

አብረውኝ የሚያገለግሉ ሁለት ወጣት መጋቢዎች በሦስት ሳምንት ልዩነት ተከታትለው የሞቱበትን ሁኔታ ምን ጊዜም አልዘነጋውም። አንደኛው የሃያ ሰባት ዓመት ወጣት ሲሆን፣ ሌላኛው ሠላሳ ስምንት ዓመቱ ነበር። ለእንዲህ ዓይነቱ ሁኔታ ምን ዓይነት ማብራሪያ ሊኖር ይችላል? የእነዚህን ሁለት መጋቢዎች ሚስቶች በማጽናናበት ጊዜ፣

"የሰባት ወራት የጋብቻ ዕድሜ ብቻ ሰነድ ለዚህች ወጣት ሚስት እንደ እግዚአብሔር መልእክተኛ ምን ዓይነት ማብራሪያ ልሰጣት እችላለሁ?" ስል አሰብሁ።

የዮሐንስ ወንድም የሆነውን ያዕቆብን፣ ሂሮድስ በገደለው ጊዜ ቤተ ክርስቲያን ምን ዓይነት ማብራሪያ ልትሰጥ ትችል ነበር። ቤተ ክርስቲያን ጽኑ መሠረት ለመጣል የያዕቆብ ድጋፍ አያስፈልጋትም ነበር? ጌታ ያዕቆብ በዚህ ጊዜ እንዲሞት የፈቀደው ለምንድነው? ነፍሳትን መማረክ አስፈላጊ አልነበረም ማለት ነው? የቤተ ክርስቲያን ተከላ አስፈላጊ አልነበረም? ተጨማሪ ሠራተኞች አያስፈልጉም ነበር? እግዚአብሔር እንዴት እንዲህ ዓይነት ነገሮች እንዲከሰቱ ይፈቅዳል?

በዚህ ሕይወት ውስጥ ሊብራሩ የማይችሉ ችግሮች ቢያጋጥሙም፣ መሪ በጌታ መታመኑን ሊቀጥል ይገባል።

2. መሪ-ር መሪ የሚመራቸውን ሰዎች መጥላት ሊጀምር ይችላል

የሰው ልጆች የክህደት፣ ያለማመስገንና የዝንጉነት ባሕርያቸውን በሚገልጹበት ጊዜ መሪው ቀስ በቀስ በመንጋው ላይ መሪ-ርነትን ሊያዳብር ይችላል። በራሱ ላይ የደረሱ ብዙ የሚያሳምሙ ነገሮች አሉ። በዚህ ሂደት ውስጥ ይቅር ብዬ ወደፊት መንዝ እንዳለብኝ ተምራለሁ። ጣፋጭ መንፈስ ሳይኖረኝ እግዚአብሔርን ደስ ላሰኘው አልችልም። እያንዳንዱ መሪ-ር ገጠመኝ በፍቅር ለመመላለስ መቻሉን የሚፈትን ነበር። እነዚህን ሁኔታዎች ለማሰፍ እንድችል ሁልጊዜ አጸልያለሁ።

3. መሪ-ር መሪ በተመሳሳይ ደረጃ ላይ ያሉ ሌሎች መሪዎችንና የአመራር ባልደረቦቹን ሊጠላ ይችላል

የሚያሳዝነው ከማንም በላይ ክፉ የሚመኙልህ ባለሀብት ተመሳሳይ ደረጃ ላይ ያሉ መሪዎች ይመስላሉ። እንዲያውም ዓለማውያን እነዚህ የአገልግሎት እኩዮችህና ባልደረቦችህ ያለባቸውን ዓይነት አንዳንድ የጥላቻ ስሜቶች ያላቸው አይመስሉም! እግዚአብሔር ይህንን ሁሉ የሰጠን ምናልባት ለሰዎች ሁሉ ፍቅር እንድናሳይ ይሆናል። በፍቅር ካልተመላለስህ አገልግሎትህ በእግዚአብሔር ፊት ምንም ዋጋ አይኖረውም።

ትንቢትም ቢኖረኝ ምሥጢርንም ሁሉና እውቀትን ሁሉ ባውቅ፣ ተራሮችንም እስካፈልሰ ድረስ እምነት ሁሉ ቢኖረኝ ፍቅር ግን ከሌለኝ ከንቱ ነኝ።

1ኛ ቆሮንቶስ 13:2

4. መራር መሪ የተዘበራረቀ መልእክት ያስተላልፋል።

በዕብራውያን ቋንቋ መራርነት ሰዎችን ሁሉ እንደሚመርዝ ሥር ተገልጿል። ይህ ከውኃ በከለት ጋር ተመሳሳይነት ያለው ነው። መራርነት ከሚበክላቸው ነገሮች አንዱ መልዕክትህን ነው። መራር ሰው የተበላሸና የተዘበራረቀ መልዕክት ያስተላልፋል። ሥቃይህ የእግዚአብሔርን ፍቅር ለሰዎች ከመግለጥ ሊከለክልህ አይገባም።